

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Alment oljufelag?

Í vikuni frættist, at Statoil og Norsk Hydro leggja saman, og at felagið verður heimsins størsta offshore oljufelag. Hóast vit ikki her og nú kunnu tengja hesa avgerð at framtíðar leitvirksemi í Føroyum, er kortini rætt longu nú at meta um tær positivur avleiðingar henda samanlegging kann fáa fyri oljuleiting við Føroyar. Statoil er eitt tað mest virkna oljufelagið á okkara leiðum. Norsk Hydro var við í kanningunum fram til ár 2000. Sostatt finst nógv vitan um føroysku undirgrundina í báðum feløgnum. Vit meta, at eitt nógv sterkari og størri Statoil, uttan mun til úrslitið av Brugduni, fer at seta enn fleiri kreftir inn at finna oljuna við Føroyar. Tað álíggur so eisini ein ávis skylda hjá felagnum at gera tað, tí felagið fekk eftir øllum at døma nokur av teimum bestu loyvunum í 2. útbjóðing. At oddamaðurin í felagnum Helge Lund eisini gjordi greitt í miðlum eftir samanleggingina, at Statoil í enn størri mun vildi vera eitt altjóða felag, kann eisini tulkast til okkara fyrimun, nevnliga at Statoil fer at halda fram við at sínum virkna leikluti í oljuleitingini við Føroyar.

Oljutingið umrøddi herfyri spurningin um oljurgunn. Spurningurin er nær vit av álvara vilja seta orku av til at fyrirreika ein slíkan. Helst eiga vit at seta út í kortið í góðari tíð, tó at vit eisini skulu vera realistisk og ikki rokna við, at nokur olju sprænir upp í bræði. Tí er framvegis góð tíð til at fyrirreika hetta málið ordiliga. Ein spurningur, ið vit kanska áttu at tikið framafur nú, er alment oljufelag. Hann var frammi á sinni, tá fyrstu loyvinu skuldu latast. Men tá metti man, at tað var skilabetri at seta størri krøv til oljufeløginu um keikant og skatting. Eisini varð mettt av onkrum, at føroyska oljufelagið tá varð eitt slag av almennum oljufelag í og við, at so nógvir føroyingar hava sett pengar í felagið. Nú hevur hetta oljufelagið eisini útlendskar íleggjarnar. Møguliga er felagið heldur ikki við í teimum bestu loyvunum. Tí er rætt – hóast oljufelagshaldsla kann liggja nógv ár frammi í tíðini – at fáa eitt orðaskifti, um vit t.d. við 3. útbjóðing skulu taka við tað almenna oljufelagið, ið tá fær lut í øllum loyvum. Tað kann hava við sær, at vit mugu slaka uppá aðrar treytir. Hetta er kanska ikki rétta tíðin at seta feløgnum harðari treytir, men orðaskifti um alment oljufelag og almennan oljurgunn er uppá sitt pláss í 2007, tá BP, Shell og Anadarko móguliga raka í plett á Williamiðinum - og tá lata dyrnar upp til einar framtíðar sjálvstøðugar Føroyar.

Sosialurin

Rætting til S&K-Felagið

INGEBORG
VINTHER
Føroya
Arbeiðarafelag



Formaðurin í S&K-felagnum, Pætur Niclasen greiddi í gjár í Útvarpi Føroya frá, at orsökini til at felagið hevur meldað seg úr Føroya Arbeiðarafelag var, at S&K-felagið onga ávirkan fekk í FA og at leiðslan í S&K-felagnum kundi skaffa limunum beturefirlønarskipan og lívstryggingarskipan við at standa uttan fyri FA. Eisini greiddi Pætur Niclasen í útvarpinum frá, at so at siga allir limirnir á aðalfundi høvdu tikið undir við, at S&K-felagið skuldi melda seg úr FA.

Av tí at tað sum Pætur Niclasen greiddi frá í útvarpinum ikki er rætt, so síggja vit okkum hava skyldu til at koma við einari rætting:

Vit skulu vísa á:

- at leiðslan í S&K-felagnum í sambandi við útmelding sína, ikki hevur grett orð um, at misnóg við tórvaldi ávirkan innan Føroya Arbeiðarafelag var orsökini til útmeldingina,

- at vit í 2005, bóðu nevnd og formannin í S&K-felagnum á fund, tí vit høvdu hoyrt at tey ætlaðu at melda seg úr Føroya Arbeiðarafelag. Tey sögdu at tey høvdu ongar ætlanir um at melda seg úr Føroya Arbeiðarafelag og at tey vóru væl nøgd við limaskap sín og við samstarvi millum feløgin.

- at ein fyrrverandi formaður í S&K-felagnum hevur verið nevndarlimur í Føroya Arbeiðarafelag, til viðkomandi sjálv segði seg frá og síðani tá hevur S&K felagið havt varanvandarlimur í Føroya Arbeiðarafelag,

- at S&K-felagið á aðalfundinum í Føroya Arbeiðarafelag hava havt rætt at greiða atkvøðu við lutfalsligu mongu atkvøðum teirra, og hava tey tí havt lutfalsliga stóra ávirkan á tær atkvøðugreiðslur, sum hava verið á aðalfundinum í felag okkara,

- at limir í S&K-felagnum heitti á nevnd felagsins um at útseta fundin, har útmelding úr Føroya Arbeiðarafelag var á skránni, men at hetta varð noktað teimum, hóast hesir limir vóru á at teir ikki kundu møta á fundi hendan dag,

- at limir í S&K-felagnum hava víst á, at fráboðanin um aðalfundin í S&K-felagnum,

á heimasíðu felagsins hevði upplýsingar um at melda seg til aðalfundin, hóast slíkar treytir fyri luttøku á aðalfundi ikki eru fyriskrivaðar í lógnum hjá S&K-felagnum og heldur ikki eru brúkar áður og heldur ikki seinni, tá aðalfundur í S&K-felagnum er lýstur,

- at 57 limir í S&K-felagnum atkvøddu fyri at melda felagið úr Føroya Arbeiðarafelag,

- at um tað er rætt sum Pætur Niclasen segði í útvarpinum, at S&K-felagið hevur uml 1000 limir, so hava 5,7 % av limunum í S&K-felagnum atkvøtt fyri útmelding úr Føroya Arbeiðarafelag,

- at limir í S&K-felagnum hava víst á, at ivasamt er, um ein leiðsla í einum fakfelag eigur at taka eitt slíkt stig sum at melda seg úr einum meginfelag, tá ein so lítil partur av samlaðu limum felagsins hava atkvøtt fyri útmeldingini,

- at Eftirlønargrunnurin hjá Føroya Arbeiðarafelag hevur havt eitt munandi størri avkast enn tann skipan, sum leiðslan í S&K-felagnum nú hevur gjørt fyri limir sínar,

- at tað tí er beinleiðis skeið, at leiðslan í S&K-felagnum hevur skaffa limum

sínum eina betri eftirlønarskipan enn tann sum galdandi er fyri limirnir í Føroya Arbeiðarafelag,

- at eitt fakfelag fær tær lívstryggingarskipanir, sum feløgin ynskja at gjalda fyri, og at skulu t. d. lívstryggingarupphæddirnar hækka, so verða tryggingargjöldini eisini hækkað,

- at umsitingarútreiðslurnar hjá lívstryggingarfelagnum, sum S&K-felagið nú hevur gjørt avtalu við eru nógv hægri enn tær umsitingarútreiðslur, sum galdandi er fyri lívstryggingarskipanina og eftirlønarskipanina hjá Føroya Arbeiðarafelag,

- at hægri umsitingarútreiðslur merk, at fleiri av teimum krónum, sum limirnir rinda inn til skipanina fer til tryggingarfelagið, og færri krónur verða til at gjalda ávikavist eftirløn og lívstrygging hjá limunum í fakfelagnum.

Vit fara sjálvsagt ikki at leggja okkum út í tær avgerðir, sum limirnir í S&K-felagnum taka, men tá formaðurin í S&K-felagnum í almennum fjølmjóli kemur við ófullfíggaðum og partvist skeivum upplýsingum, so er neyðugt hjá okkum at koma við hesari rætting.

Tórshavn, 20.12.2006

Tá trygd bara er eitt orð

JAN
HØJGAARD



Tað eru fleiri fiskimenn, ið saman við skipum gjalda stórar upphæddir í trygging. Ein hevði vænta, at tá fiskimaðurin rindar so nógv inn í hesar stovnar, so fekk hann nakað fyri tað.

Men nógvir fiskimenn, sum í árávis hava góldið trygging ásanna, at tann tænaða, sum er góldin fyri, ikki er noktandi, tá skaði ella sjúka rakar ein. Tí eiga fiskimenn at hava umsjón við, og reka sína egnu trygd sjálvur. Hetta er rættliga einfalt. Staðin fyri at gjalda til eitt tryggingarfelag, so gjalda vit til okkara egna trygdargrunn, sum so eftir ávisum treytum letur

tað útgjald tørur er á. Tað líkist púasta ongum, at menn, sum hava siglt í 20-30 ár ella meir, blíva hóttir við húsangangi ella missa hús, tí at tryggingin teir hava, ikki hjálpur nakað sum helst, tá á stendur. Eg meini sjálvur, at tað er brot á mannarettindini, tá menn fáa at vita, at væl stendur til við tryggingini, men at teir ikki fáa tann pening, sum skal til fyri at nøkta húsarhaldið. Tá

er trygd bara eitt orð, sum verður nýtt uppá kvamsvís. Vit hava alt ov nógv óhugnalig dømir um fiskimenn, sum eru sleptir uppá fjall, tá sjúka rakar, tað kunnu vit ikki liva við meir, hetta ætli eg mær at broyta, um eg fái móguleikan sum formaður í FF.

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eirikur Lindenskov

eirikur@sosialurin.fo

Marknaðardeild:

Jonhard Hammer jonhard@sosialurin.fo

Gudny Langgaard gudny@sosialurin.fo

Henrietta Hammer henrietta@sosialurin.fo

Birgir Waag Hognesen birgir@sosialurin.fo

Bjarta Joensen bjarta@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Róland Waag Dam roland@sosialurin.fo

Heini Kristiansen heini@sosialurin.fo

Teitur Joensen teitur@sosialurin.fo

Ítróttur:

Jákup Mørk jakup@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jens@sosialurin.fo

Kykmyndir:

Álvín Ellebye Andersen alvin@sosialurin.fo

Sosialurin í Norðoyggjum:

Nólsoyar Pálsgeta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu

ringja til 341818 og boða frá,

leygardag tó frá kl. 11.00-13.00

Uppseting/prent:

Uppseting: Sosialurin

Prent: Prentmiðstöðin

Útgevur:

Sprf Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað
mánadag-fríggjadag klokkan 13³⁰

Lýsingar

Freistir: Tekstlýsingar Størrí lýsingar Lýsingartorgið Heilsanir

Mánadagsblaðið Mán.kl. 10 Frí. kl. 15 Frí. kl. 12 Frí. kl. 12

Týsdagsblaðið Týs. kl. 10 Mán. kl. 15 Mán. kl. 12 Mán. kl. 12

Mikudagsblaðið Mik. kl. 10 Týs. kl. 15 Týs. kl. 12 Týs. kl. 12

Hósdagsblaðið Hós. kl. 10 Mik. kl. 15 Mik. kl. 12 Mik. kl. 12

Fríggjadagsblaðið Frí. kl. 10 Hós. kl. 15 Hós. kl. 12 Hós. kl. 12

Størrí lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfar. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.